

தலைப்புச் செய்திகள்

1. பிரதமர் திரு நரேந்திர மோடி, ஜி-7 உச்சிமாநாட்டில் நிலையான பொருளாதார வளர்ச்சி குறித்த அமர்வில் உரையாற்றுகிறார்.
2. வட மாநிலங்களில் 46 ஆயிரம் பயிர் கழிவு மேலாண்மை கருவிகளை விநியோகம் செய்ய இலக்கு நிர்ணயிக்கப்பட்டுள்ளதாக மத்திய வேளாண் துறை அமைச்சர் திரு சிவராஜ் சிங் சௌகான் தெரிவித்துள்ளார்.
3. நாட்டின் பாதுகாப்புத் தளவாட உற்பத்தி இதுவரை இல்லாத அளவிற்கு அதிகரித்துள்ளதாக அத்துறைக்கான அமைச்சர் திரு. ராஜ்நாத் சிங் கூறியுள்ளார்.
4. போதைப்பொருள் கடத்தலை தடுக்க பிரிக்ஸ் உறுப்பு நாடுகள் ஒருங்கிணைந்து செயல்பட வேண்டும் என்று இந்தியா வலியுறுத்தியுள்ளது.
5. உலகக்கோப்பை கால்பந்து போட்டியில் அர்ஜென்டினா 3-0 என்ற கோல் கணக்கில், அல்ஜீரியாவை வென்றது.

--- இனி விரிவான செய்திகள் ---

<<<<<<>>>>>>

பிரதமர் திரு நரேந்திர மோடி, பிரான்சின் **Evian** நகரில் நடைபெறும் ஜி-7 உச்சிமாநாட்டில் நிலையான பொருளாதார வளர்ச்சி குறித்த அமர்வில் உரையாற்றுகிறார்.

செயற்கை நுண்ணறிவு தொழில்நுட்பம் குறித்த விவாதத்திலும் அவர் கலந்துகொள்கிறார்.

ஜி-7 உச்சிமாநாட்டின் ஒருபகுதியாக திரு நரேந்திர மோடி, அமெரிக்க அதிபர் திரு டோனல்டு ட்ரம்புடன் இருதரப்பு உறவுகள் குறித்து ஆலோசனை நடத்த உள்ளார்.

இந்தியா — அமெரிக்கா இடையேயான பல்வேறு துறைகளில் ஒத்துழைப்பு குறித்தும், உலகளாவிய பிரச்சினைகள் குறித்தும் அப்போது ஆலோசனை மேற்கொள்ளப்பட உள்ளது.

ஜெர்மன் அதிபர் திரு **Friedrich Merz**-வுடன் இருதரப்பு உறவுகள் குறித்தும் திரு நரேந்திர மோடி பேச்சு நடத்த உள்ளார்.

<<<<<<>>>>>>

நாட்டின் ராணுவ திறன் கடந்த 12 ஆண்டுகளில் மேம்பட்டுள்ளதாக பிரதமர் திரு நரேந்திர மோடி தெரிவித்துள்ளார்.

இதுதொடர்பாக சமூக வலைதளத்தில் அவர் வெளியிட்டுள்ள பதிவில், சுயசார்பு, தொழில்நுட்பம், உள்நாட்டு தயாரிப்பு மூலம் பாதுகாப்புத்துறை வளர்ச்சியடைந்துள்ளதாக கூறியுள்ளார்.

<<<<<<>>>>>>

நாட்டின் பாதுகாப்பு தளவாட உற்பத்தி இதுவரை இல்லாத அளவிற்கு அதிகரித்துள்ளதாக அத்துறைக்கான அமைச்சர் திரு. ராஜ்நாத் சிங் தெரிவித்துள்ளார்.

இதுதொடர்பாக, அவர் வெளியிட்டுள்ள சமூக வலைதள பதிவில், கடந்த நிதியாண்டில் ஒரு லட்சத்து 78 ஆயிரம் கோடி ரூபாய் அளவிற்கு தளவாடப் பொருட்கள் உற்பத்தி செய்யப்பட்டிருப்பதாக கூறியுள்ளார்.

இது அதற்கு முந்தைய நிதியாண்டைவிட 15 புள்ளி ஆறு சதவீதம் அதிகம் என்று அவர் குறிப்பிட்டுள்ளார்.

2013-14-ஆம் நிதியாண்டில் இருந்ததைவிட தற்போது உள்நாட்டு பாதுகாப்பு தளவாட உற்பத்தி நான்கு மடங்கு அதிகரித்துள்ளது என்றும் திரு ராஜ்நாத் சிங் தெரிவித்துள்ளார்.

<<<<<<>>>>>>

பாலைவனமாதல் மற்றும் வறட்சியை எதிர்த்து போராடுவதற்கான சர்வதேச தினம் இன்று கடைபிடிக்கப்படுகிறது.

இந்நாளையொட்டி, மத்திய சுற்றுச்சூழல் மற்றும் வனத்துறை அமைச்சர் திரு புபேந்தர் யாதவ் வெளியிட்டுள்ள சமூக வலைதள பதிவில், சுற்றுச்சூழல் சார்ந்த அனைத்து அம்சங்கள் மற்றும் ஊட்டச்சத்து, எரிசக்தி போன்றவற்றிற்கு நிலம்தான் அடித்தளமாக திகழ்கிறது என்பதை மனதில் கொண்டு அதனை பாதுகாக்க வேண்டும் என்று கேட்டுக்கொண்டுள்ளார்.

பாதிக்கப்பட்ட நிலங்களை மீட்டெடுத்து, வருங்கால சந்ததியினருக்கு வளமான எதிர்காலத்தை ஏற்படுத்த மக்கள் அனைவரும் பாடுபட வேண்டும் என்றும் திரு புபேந்தர் யாதவ் வலியுறுத்தியுள்ளார்.

<<<<<<>>>>>>

வட மாநிலங்களில் 46 ஆயிரம் பயிர் கழிவு மேலாண்மை கருவிகளை விநியோகம் செய்ய இலக்கு நிர்ணயிக்கப்பட்டுள்ளதாக மத்திய வேளாண் துறை அமைச்சர் திரு சிவ்ராஜ் சிங் சௌகான் தெரிவித்துள்ளார்.

புதுதில்லியில் இதுதொடர்பான ஆய்வுக் கூட்டத்தில் உரையாற்றிய அவர், பயிர் கழிவு மேலாண்மைக்காக நடப்பு நிதியாண்டில் 544 கோடி ரூபாய் ஒதுக்கீடு செய்யப்பட்டுள்ளதாக கூறினார்.

அவர் தெரிவித்தார்.

பயிர் கழிவுகளை எரிப்பதன் மூலம் சுற்றுச்சூழல் பாதிக்கப்படுவதை தடுக்கும் வகையில், தில்லியில் உள்ள 14 மாவட்டங்களில் பயிர்க்கழிவு எரிப்பு தடுப்புப் படையினர் கண்காணித்து வருவதாகவும் திரு சிவராஜ் சிங் சௌகான் கூறினார்.

<<<<<<>>>>>>

நாட்டில் வேளாண் பொருட்கள் ஏற்றுமதி 53 பில்லியன் டாலர் அளவுக்கு அதிகரித்துள்ளதாக வேளாண் மற்றும் பதப்படுத்தப்பட்ட உணவுப்பொருள் ஏற்றுமதி வளர்ச்சி ஆணையத்தின் தலைவர் திரு அபிஷேக் தேவ் தெரிவித்துள்ளார்.

புதுதில்லியில் செய்தியாளர்களிடம் பேசிய அவர், ஏற்றுமதி செய்யப்படும் வேளாண் விளைப்பொருட்களின் பட்டியலில் 500-க்கும் மேற்பட்ட பொருட்கள் இடம்பெற்றுள்ளதாக கூறினார்.

அமெரிக்கா, பிரேசில், சீனா, ஐரோப்பிய யூனியன் நாடுகளின் போட்டி உள்ள நிலையிலும் இந்திய ஏற்றுமதியாளர்கள் சிறப்பாக செயல்பட்டு வருவதாக திரு அபிஷேக் தேவ் தெரிவித்தார்.

<<<<<<>>>>>>

மேவார் மன்னர் மஹாரானா பிரதாப்பின் பிறந்தநாளையொட்டி,
மக்களவைத் தலைவர் திரு ஓம். பிர்லா மரியாதை செலுத்தியுள்ளார்.

இதுகுறித்து அவர் வெளியிட்டுள்ள சமூக வலைதள பதிவில்,
மஹாரானா பிரதாப் சுயமரியாதை, சுதந்திரம், தேச அர்ப்பணிப்பு
போன்றவற்றின் அடையாளமாக திகழ்ந்தவர் என புகழாரம்
சூட்டியுள்ளார்.

தாய்நாட்டை காப்பதிலும், கலாச்சாரத்தை பேணி பாதுகாப்பதிலும்
அவர் ஒருபோதும் சமரசம் செய்துகொண்டது இல்லை எனவும் திரு
ஓம். பிர்லா குறிப்பிட்டுள்ளார்.

<<<<<<>>>>>>

போதைப்பொருள் கடத்தலை தடுக்க பிரிக்ஸ் உறுப்பு நாடுகள்
ஒருங்கிணைந்து செயல்பட வேண்டும் என்று இந்தியா
வலியுறுத்தியுள்ளது.

இந்தியா தலைமையில் காணொலி வாயிலாக நடைபெற்ற
போதைப்பொருள் கடத்தல் தடுப்பு குறித்த பிரிக்ஸ் உறுப்பு நாடுகளின்
கூட்டத்தில் இது தெரிவிக்கப்பட்டது.

இந்த கூட்டத்தில், சீனா, எத்தியோப்பியா, இந்தோனேஷியா,
ரஷ்யா, தென்னாப்பிரிக்கா, ஐக்கிய அரபு எமிரேட்ஸ் ஆகிய நாடுகளின்
பிரதிநிதிகள் கலந்துகொண்டனர்.

போதைப்பொருள் கடத்தலை தடுப்பது, போதைப்பொருள்
புழக்கத்தை ஒழிப்பது குறித்து இதில் முக்கியமாக விவாதிக்கப்பட்டது.

<<<<<<>>>>>>>>

இந்தியா — **Monaco** இடையே பல்வேறு துறைகளில்
ஒருங்கிணைந்து செயல்பட நடவடிக்கை எடுக்கப்பட்டு வருவதாக
மத்திய வர்த்தகத்துறை அமைச்சர் திரு பியூஷ்கோயல்
தெரிவித்துள்ளார்.

Monaco இளவரசர் திரு **Albert** -வுடன் பிரான்சில் ஆலோசனை
நடத்தியபின் சமூக வலைதளத்தில் அவர் வெளியிட்டுள்ள பதிவில்,
கடல்சார் பொருளாதாரம், புத்தாக்கம், நவீன தொழில்நுட்பம் உள்ளிட்ட
துறைகளில் இருதரப்பு ஒத்துழைப்பு மேம்படுத்தப்படும் என்று
கூறியுள்ளார்.

இந்தியா — **Monaco** இடையேயான உறவுகள் வரும்
ஆண்டுகளில் வளர்ச்சியடையும் என்றும் திரு பியூஷ்கோயல்
தெரிவித்துள்ளார்.

<<<<<<>>>>>>>>

புதுச்சேரியில் அமைச்சரவை இன்று விரிவாக்கம்
செய்யப்பட்டுள்ளது.

என் ஆர் காங்கிரஸை சேர்ந்த திரு ராஜவேலு, திரு சிவக்கொழுந்து, பிஜேபி-யை சேர்ந்த திரு ராஜசேகரன் ஆகியோருக்கு புதிய அமைச்சர்களாக துணைநிலை ஆளுநர் திரு கைலாஷ் நாதன் பதவிப்பிரமாணம் செய்து வைத்தார்.

<<<<<<>>>>>>

மத்திய அரசின் வேளாண் மின்னணு சந்தைத் திட்டம் நாடு முழுவதும் சிறப்பாக செயல்படுத்தப்பட்டு வருகிறது.

இத்திட்டம் மிகுந்த பயனளிப்பதாக உள்ளது என்று மதுரை மாவட்ட விவசாயிகள் எமது செய்தியாளரிடம் தெரிவித்தனர்.

(Sound Byte — விவசாயிகள் - 41 Sec.)

<<<<<<>>>>>>

குஜராத் மாநிலத்தில் பேருந்தும், சரக்கு லாரியும் மோதிக் கொண்ட விபத்தில் ஐந்து பேர் உயிரிழந்தனர்.

வதோதரா — Holol நெடுஞ்சாலையில் இன்று அதிகாலை நேரிட்ட இந்த விபத்தில் காயமடைந்த 40-க்கும் மேற்பட்ட பயணிகள் அருகில் உள்ள மருத்துவமனைகளில் அனுமதிக்கப்பட்டுள்ளனர்.

இந்த விபத்து குறித்து மாநில காவல்துறையினர் விசாரணை மேற்கொண்டுள்ளனர்.

<<<<<<>>>>>>

உலகக்கோப்பை கால்பந்து போட்டியில் அர்ஜென்டினா 3-0 என்ற கோல் கணக்கில், அல்ஜீரியாவை வென்றது.

அமெரிக்காவின் **Kansas** மைதானத்தில் நடைபெற்ற இப்போட்டியில் அர்ஜென்டினா வீரர் மெஸ்ஸி 3 கோல் அடித்தார்.

இதன்மூலம், உலகக் கோப்பை போட்டிகளில் 16 கோல் அடித்த ஜெர்மன் வீரர் **Miroslav Klose** -யின் சாதனையை மெஸ்ஸி சமன் செய்தார்.

அமெரிக்காவில் நடைபெற்ற மற்றொரு போட்டியில், **Austria 3-1** என்ற கோல் கணக்கில் ஜோர்டானை வென்றது.

பிற போட்டிகளில் பிரான்ஸ் 3-1 என்ற கோல் கணக்கில் செனகலையும், நார்வே 4-1 என்ற கோல் கணக்கில் ஈராக்கையும் வென்றன.

இந்தியா - ஆஃப்கனிஸ்தான் அணிகளுக்கு இடையிலான இரண்டாவது ஒருநாள் கிரிக்கெட் போட்டி இன்று நடைபெறுகிறது.

லக்னோவில் இப்போட்டி பிற்பகல் மணி 1.30க்கு தொடங்குகிறது.

மக்காவ் ஓபன் பேட்மிண்டன் போட்டியில் இந்தியாவின் **Rakshitha Sree** காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 21-16, 24-22 என்ற செட் கணக்கில், மலேசியாவின் **Kisona**-வை வென்றார்.

இப்போட்டியின் கலப்பு இரட்டையர் பிரிவில் **Ishaan Bhatnagar** — **Shruti Mishra** இணையும் காலிறுதிக்கு முந்தைய சுற்றுக்கு முன்னேறியுள்ளது.

நியூசிலாந்தில் நடைபெற்றுவரும் **Nations** கோப்பை ஹாக்கிப் போட்டியின் மகளிர் பிரிவு கடைசி லீக் ஆட்டத்தில் இந்தியா இன்று ஜெர்மனியை எதிர்கொள்கிறது.

இப்போட்டியில் இந்தியா ஏற்கனவே அரையிறுதிக்கு முன்னேறியுள்ளது குறிப்பிடத்தக்கது.

ஸ்பெயினில் நடைபெற்றுவரும் சர்வதேச மகளிர் டென்னிஸ் போட்டியில் இந்தியாவின் வைஷ்ணவி அட்கர் காலிறுதிக்கு முந்தைய சுற்றுக்கு முந்தைய சுற்றுக்கு முன்னேறியுள்ளனர்.

அமெரிக்காவில் நடைபெற்றுவரும் சர்வதேச டென்னிஸ் போட்டியில் இந்தியாவின் **Dhakshineswar Suresh** — இங்கிலாந்தின் **Luca Pow** இணை காலிறுதிக்கு முன்னேறியுள்ளது.

<<<<<<END>>>>>